



தென் மாவட்ட மழை வெள்ளத்திலும் பா.ஜ.க.வினர் அரசியல் செய்கிறார்கள்! தமிழ்நாடு அரசு மக்களை மீட்க பெரு முயற்சியுடன் செயல்பட்டது!

சன் நியூஸ் 'கேள்விக் களம்' பகுதியில் மார்க்சிஸ்ட் மூத்த தலைவர் கே.கனகராஜ் ஆணித்தரம்!

சென்னை, டிச. 30 -

சன் நியூஸ் தொலைக்காட்சியில் "நீவாரண நிதி கோரிக்கையை தீவிர திருப்பும் ஒன்றிய அரசு? பேரிட ரிலும் அரசியல் கொந்தளிக்கும் எதிர்க்கட்சிகள் வெள்ளச் சேத ஆய்வினும் தமிழ்நாடு அரசை விமர்சித்த நிர்மலா சீதாராமன்" என்ற தலைப்பில் நடைபெற்ற 'கேள்விக் களம்' பகுதியில் மார்க்சிஸ்ட் கம்யூனிஸ்ட் கட்சி மூத்த தலைவர்களில் ஒருவரான கே.கனகராஜ் விவாதத்தில் பங்கேற்று பேசியதாவது:

இங்கே பேசியவர்கள் ஒன்றைத் தெரிந்துகொள்ள வேண்டும். கடைசி வருடம், 2021-2022 ஆண்டு, ஜி.எஸ்.டி. வரியில் 59 சதவிகிதம், ஜி.எஸ்.டி.யில் ஒன்றிய அரசின் பங்களிப்பு என்ன இருக்கு? நமது மக்கள் தானே பொருட்களை வாங்குகிறார்கள். அந்த வரி தானே உடனுக்குடன் கொடுக்கிறார்கள். பெரிய நிறுவனங்கள் ஏப்ரல் 1-ஆம் தேதி சம்பாதிக்கின்ற லாபத்திற்கும் சேர்த்து அடுத்த வருடம் மார்ச் 31-ஆம் தேதி கட்டினால் போதும். ஆனால் நாம் ஏப்ரல் 1-ஆம் தேதி வாங்கும் பொருள்களுக்கும் வரி கட்டுகிறோம்.

நிர்மலா சீதாராமன் நாட்டினுடைய முக்கியமான அமைச்சர். அவர் "புள்ளி இரண்டு சதவிகிதம் எனக்குச் சொல்லவில்லை, அதனால் கெட்டுப்போச்சு என்று சொல்கிறார்கள்" என்று கூறினார்.

ஒரே ஒரு விஷயத்தை முதல்வர் மு.க.ஸ்டாலின், அல்லது தங்கம் தென்னரசு இவர்கள் எல்லாம் சொன்னால் நிர்மலா சீதாராமன் ஏற்றுக்கொள்ள மாட்டார்கள். ஒருத்தர் சொல்லி இருக்கிறார்.

The None of the weather prediction models anticipated the 90 cm rainfall witnessed in kayalpatinam municipality in tution district of tamilnadu last week அப்படி என்று சொல்லிட்டு அவர்கள் என்ன சொல்கிறார்கள் என்றால்

The ministry of earth sciences plans to setup two high performance computers in Noida and Pune to enhance the weather forecasting accuracy.

ஆனால், துல்லியமாக சொன்னார்கள் என்று நிர்மலா சீதாராமன் கூறினார். புள்ளி இரண்டு சதவிகிதம் வேறுபாடு இருந்து அதற்காக தமிழ்நாடு அரசு அங்க லாயத்ததாக கூறியது நிர்மலா சீதாராமன் கூட விமர்சிக்கிறார்.

இன்றைக்கு இதனை அறிவியல் துறையின் முன்னாள் செயலாளர் எம். ரவிச்சந்திரன் கூறியுள்ளார். அந்தக் கூட்டத்தில் ஒன்றிய புவியியல் துறை அமைச்சர் கிரன் ரிஜீவும் கலந்துகொண்டிருக்கிறார். இப்போது திருமதி நிர்மலா சீதாராமன் மன்னிப்பு கேட்க வேண்டும்.

கட்டாயமாக கோவிலில் வேலை செய்கின்ற எல் லோருக்கும் நியாயமான சம்பளம் கொடுக்க வேண்டும் என்பதில் எனக்கு எந்த ஆட்சேபமையும் கிடையாது. அதில் ஏதாவது இருந்தால் நாங்கள் தான் முதலில் சங்கம் வைப்போம்.

ஆனால் 'உண்டியலில் போடாதே, தட்டில் போடு' என்பதை வேறு யாராவது சொல்லி இருந்தால் என்ன சொல்லி இருப்பார்கள். நான் கேட்பது 'எனக்கு கொடுக்கவில்லை, எனவே நீங்கள் ஒன்றிய அரசாங்கத்திற்கு வரி கொடுக்காதீர்கள்' என்று சொன்னால் அதனை விட்டு விடுவீர்களா? ஒரு முக்கியமான பொறுப்பில் இருக்கக்கூடிய ஒருவர், அவர் உண்டியலில் போடாதே தட்டில் போடு என்று சொன்னால் இப்படி ஒரு கோரிக்கை வைத்தால் இது எப்படி இருக்கிறது?

நிர்மலா சீதாராமன் எதற்காக இங்கு வந்தார் என்பதை தெரிந்துகொள்ள வேண்டும். அவர்கள் மேல் நிறைய விமர்சனம் வந்தபிறகு ஏதோ கரிசனத்தோடு சொல்வார்கள் என்பதற்காக வந்தார். மற்றபடி அவர்கள் வருவதற்கான அடிப்படையான காரணங்கள் எதுவுமில்லை.

ஒன்றிய அமைச்சர் ராஜ்நாத் சிங் இங்கே வந்து எல்லா ஆலோசனைகளை செய்துவிட்டுப் போய்விட்டார்.

அதேபோல தமிழிசை செளந்தரராஜன், அவர் இங்கே வந்து அவர் வடித்த கண்ணீர், ஏற்கனவே வந்த மழைத் தண்ணீரை விட அதிகமாகப் போய்விட்டது.

புதுச்சேரியில் நான் ரேஷன் அரிசிக்கு பதிலாக காசு தருகிறேன். அது நல்ல மாதம் என்று சொல்லி, பத்து மாதம் காசு கூட ஒரு பைசா கூட கொடுக்கவில்லை. பெரிய போராட்டம் செய்த பிறகு நான்கு மாதம் கொடுத்தார்கள், இந்த மாதப் பணம் இதுவரை வரவில்லை. தமிழிசை செளந்தரராஜன் தான் நிர்மலா சீதாராமனிடம் சென்று அழு வேண்டும்.

அடுத்து 'காசு மெல்ல கொடுப்போம், மெல்ல கொடுப்போம்' என்று சொல்கிறார்கள். இந்த மாதத்துக்கு கொடுத்தார்கள். உடனே கொடுத்தார்கள். ஆனால் இன்டர் மினிஸ்டீரியல் டீம் சென்று பார்த்துட்டு கொடுத்தார்கள். அவர்கள் ரிசர்வ் போங்குக்கு ஒரு லட்சம் அனுப்பி இருக்கிறார்கள். 2020, 21, 22இல் கொடுத்ததை இந்த வருடம் தான் கொடுத்து இருக்கிறார்கள்.

இந்த வருடம் லோக் சபாவில் கேள்வி நம்பர் 4591 தேதி 28.3.2023 என்.கே.பிரேமசுந்திரனுக்கு பதிலில், அந்த டீம், வந்த பிறகு தான் கொடுக்கலாம். ஆனால், என்.டி.ஆர்.எம். இல் இருந்து கொடுக்கலாம் என்று அதில் இருக்கிறது.

பொதுவாக டீம் வரும்; பணம் கொடுப்பாங்க; ஆனால் ஸ்டேட் கவர்ன்மெண்டிடம் போதுமான பண்ட இல்லை என்றால் சென்ட்ரல் கவர்ன்மெண்ட் என்.

டி.ஆர்.எம்.பில் இருந்து அடவான்சா பணம் கொடுக்க வேண்டும். ஐ.எம்.சி.டி.க்காக காத்திருக்கக் கூடாது. உள்ளூர் மட்டத்தில் இருக்கக்கூடிய மக்கள் அவர்கள் பாதிப்பிலிருந்து வெளியே வருவதற்கு இந்தப் பணத்தை கொடுக்கலாம் என்று அவர்கள் அதில் சொல்லி இருக்கிறார்கள்.

நிர்மலா சீதாராமன், வந்தார், பார்த்தார். நேற்று கூட 'இரண்டரை லட்சம் பேருக்கு உடனே விவசாயத் திற்கு காப்பீட்டுத்தொகை கொடுத்து விடுங்கள்' என்று.

அவர்களுக்கு நான் சொல்ல

விரும்புவது, விவசாயம் என்பது வெறும் பயிர் மட்டும் அழிந்துவிடவில்லை என்பதை கவனத்தில் கொள்ளுங்கள், தண்ணீர் ஆற்றை கடந்து போகின்ற போது நிலத்தில் இருந்து அந்த வண்டல் மண்ணையும் அடித்துக்கொண்டு போய்விட்டது. திரும்பி வருகிறபோது மண்ணைக் கொண்டு வந்து கொட்டிவிட்டது. அடித்துக் கொண்டு போன இடத்திலும் மண்ணை போட வேண்டும். திரும்ப சேர்த்த மண்ணையும் வெளியே எடுத்து விட்டுப் போட்டால் மட்டும் தான் நிலத்தைப் பாதுகாக்க முடியும்.

விடுகளை நாம் பார்க்கும்போது டி.வி., ப்ரிட்ஜ், போர்வை, துணி, சாப்பாட்டுக்கு வைத்திருந்த பொருள்கள், கால்நடை, வாகனம் எல்லாம் அடித்துக்கொண்டு போய்விட்டன.

வியாபாரிகள் பெரிதும் பாதிக்கப்பட்டுள்ளார்கள். நிர்மலா சீதாராமன் ஒரு பவர் புல் போஸ்டிங்கில் இருக்கிறார். நம்மிடம் கூறிய அதே பாடி லாங்வேஜோடு, அப்பா நீங்கள் கொடுத்த பொருள்கள் எல்லாம் இப்படி வெள்ளத்தில் போய் விட்டது. நீங்கள் என்ன செய்யலாம் என்றால் காப்பீட்டை சோஸியல் ரெஸ்பாஸிபிடி என்று வைத்து இருக்கிறீர்களே பண்ட, இவர்கள் தான் உங்களுக்கு லாபம் சம்பாதித்து கொடுக்கிறார்கள், அதில் ஒரு பகுதியை ஒதுக்கி நஷ்டஈடா கொடுங்கள் என்று சொல்லலாம்.

தமிழ்நாட்டில் யாராவது, பா.ஜ.க.வினர் நிர்மலா சீதாராமனிடத்தில் ஒரு பைசாவாவது உடனடியாக கொடுங்கள் என்று கேட்டார்களா? இல்லை! ஆனால் எடப்பாடி பழனிச்சாமி மாநில அரசுக்கு நிதி கொடுங்கள் என்று கேட்டிருந்தார். ஒன்றிய அரசு நிதி கொடுக்காதது தவறு தான். வாய்ப்பு இல்லை என்று நிர்மலா சீதாராமன் கூறுகிறார்.

இந்தியாவில் புயல் பாதிப்பு வரும் என்ற அறிவிப்பு அறிவித்த உடனடியே 14, 15 ஆகிய இரண்டு தேதிகளில் ஒரு மாத காலத்தில் குழந்தை பிறக்கும் என்று வாய்ப்பு இருக்கக்கூடிய பதிவு செய்திருக்கக்கூடிய பெண்கள் அனைவரையும் அழைத்து வந்து மருத்துவ

மனையில் சேர்த்தது மாதிரி ஒரு முன்னெச்சரிக்கை நடவடிக்கை இந்தியாவிலேயே வேறு எங்கேயும் நடந்ததில்லை. தமிழ்நாட்டில் தான் இது நடந்து இருக்கிறது.

கொள்ளைப் பிரச்சினையில் கூட்டணிக் கட்சியாக இருந்தாலும் நாங்கள் நியாயத்திற்காக குரல் கொடுத்துக் கொண்டு தான் இருக்கிறோம். வேலை நேரம் மாற்றத்தில் கூட நாங்கள் குரல் கொடுத்தோம். ஆனால் அ.தி.மு.க.வும், பா.ஜ.க.வும் அரசியலுக்காகக் கூட குரல் கொடுக்கவில்லை.

நான் இந்த மழை பெய்து முடிந்து பிரச்சினை என்று வந்த உடனே திருநெல்வேலியில் இருந்தேன். அதிகாரிகள் அமைச்சர்கள் கீழே நின்றார்கள். ஆனால், அவ்வளவு நின்ற பிறகும் மக்கள் பரிதாபமாக பாதிக்கப்பட்டார்கள். ஏன் என்றால் வெள்ளம் அந்த அளவிற்கு அதிகமாக இருந்தது.

கையில் உணவு இருக்கிறது; எதிரே பசித்தவர்கள் இருக்கிறார்கள்; கொடுக்க முடியவில்லை. டைரக்டர் மாரிசெல்வராஜ் குடும்பத்தினர் பாதிக்கப்படுகிறார்கள். அமைச்சர் எங்கே இருக்கிறார் என்று கேட்டு இவர்கள் எல்லாம் ஏற்பாடு செய்த பிறகும் அவர்களை மீட்க முடியவில்லை. உங்களுக்குத் தெரியும் ரயில் இருந்தது. ஆனால் அவர்களுக்கு சாப்பாடு கொடுப்பதற்கு முடியவில்லை. அத்தனை பேரும் சேர்ந்தும் செய்யமுடியாத சில காரியங்கள் இருந்தன. ஆனால் இதற்கெல்லாம் அரசோ, மற்ற அதிகாரிகளோ குறைந்து போனார்கள் என்று சொல்ல முடியாது.

முடிங்கால் அளவு தண்ணீரில் ஒரு நாள் உட்கார்ந்து ஏரலில் பிரசவம் பார்த்து இருக்கிறார். அதற்குப் பின்னால் மூன்று நாள் அங்கேயே இருந்தார். கழுத்தளவு தண்ணீரில் ஒருவர், அவர்களுக்கு வேண்டியதை கொண்டு போய் கொடுத்து இருக்கிறார்கள்.

எனவே என்னைப் பொறுத்தவரையில் எல்லாம் சரியாகவே நடந்தது. அமைச்சர்கள் அதிகாரிகள் களத்தில் இருந்தும் வெள்ளத்திற்கு முன் ஈடுகொடுக்க முடியவில்லை. அமைச்சர் அனீதா இராத்தாகிருஷ்ணன் மாட்டிக்கொண்டார். தூத்துக்குடி ஆட்சியர் தண்ணீரில் மாட்டிக்கொண்டார். இவர்கள் எல்லாம் அதனை எதிர்பார்க்காமல் நடந்துவிட்டன.

ஒன்றை மட்டும் சொல்கிறேன். மாநில அரசாங்கம் பெரும் முயற்சி எடுத்தார்கள் என்பதுதான் உண்மை. எனவே ஒன்றிய அரசாங்கம் இப்போதாவது தமிழ்நாட்டில் இருக்கக்கூடிய பா.ஜ.க. அந்தக் கட்சியினர் எதையாவது கொஞ்சம் சேர்த்து வைத்தார்கள் என்றால் அவற்றையெல்லாம் நிர்மலா சீதாராமனும், தமிழிசை செளந்தரராஜனும் அழித்து விட்டார்கள். இந்த அரசியலில் தி.மு.க.விற்கு இலாபம் தான். ஆனால் இதில் மக்கள் பாதிக்கப்படுகிறார்கள் என்பதினால் தான் ஒன்றிய அரசு உடனடியாக நிதி வழங்கி வேண்டும் என்று திரும்ப திரும்ப கேட்டுக்கொள்கிறோம்.

இவ்வாறு கே.கனகராஜ் அவர்கள் விவாதத்தில் பங்கேற்று பேசினார்.

மரக்காணத்தில்

'மக்களுடன் முதல்வர்' திட்ட முகாம்!
அமைச்சர் செஞ்சி மஸ்தான் தொடங்கி வைத்தார்!

மரக்காணம், டிச. 30 - மக்களுடன் முதல்மைச்சர் இருக்கின்ற காரணத்தால் விண்ணப்பம் செய்தவர்கள் முதல்மைச்சரிடம் மனு கொடுத்துள்ளதாக தன்னம்பிக்கையுடன் மக்கள் இருப்பதாக மரக்காணத்தில் நடைபெற்ற மக்களுடன் முதல்வர் திட்ட முகாமினை அமைச்சர் செஞ்சி மஸ்தான் தொடங்கி வைத்து சிறப்புரை பற்றினார்.

தமிழ்நாடு முதல்மைச்சர் அவர்களின் உத்தரவுப்படி தமிழ்நாட்டில் உள்ள பேரூராட்சி, நகராட்சிகளில் மக்களுடன் முதல்வர் என்ற மாபெரும் முகாம்நடைபெற்று வருகிறது.

விழுப்புரம் மாவட்டம் மரக்காணம் பேரூராட்சி சார்பில் மக்களுடன் முதல்வர் சிறப்பு குறைதீர்க்கும் முகாம் மரக்காணத்தில் உள்ள தனியார் மண்டபத்தில் நடைபெற்றது.

திண்டிவனம் சப்கலெக்டர் திவ்யான்ஷு நிகம் தலைமை தாங்கினார். மரக்காணம் பேரூராட்சி மற்ற தலைவர் வேதநாயகி ஆன வந்தார் முன்னிலை வகித்தார்.

பேரூராட்சி செயலாளர். முருகன் அனைவரையும் வரவேற்றார். நிகழ்ச்சியில் சிறப்பாக மஸ்தான்


நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்து கொண்டு மக்களுடன் முதல்வர் என்ற மாபெரும் மக்கள் குறைதீர்க்கும் முகாமினை தொடங்கி வைத்தார்.

இதைதொடர்ந்து முகாமில் எரிச்சி மத்திய மின்சாரத்துறை, வருவாய், நகராட்சி நிர்வாகம், ஊரக வளர்ச்சி, காவல் மற்றும் மாற்றுத்திறனாளிகள் நலத்துறை, வீட்டு வசதி, நகர்ப்புற வளர்ச்சி துறை, சமூக நலன் உள்ளிட்ட துறையிலிருந்து அரசு அதிகாரிகள் பங்கேற்று பொதுமக்களிடமிருந்து வரப்பட்ட கோரிக்கை மனுக்கள் மீது கணினி மூலம் பதிவு செய்தனர்.

இதைத் தொடர்ந்து மரக்காணம் பேரூராட்சி தி.மு.க. இளைஞரணி நிர்வாகி வெங்கட்ராமன் சாலை விபத்தில் உயிரிழந்தார். இல்லத்திற்கு அமைச்சர் செஞ்சி மஸ்தான் நேரில் சென்று அவருடைய திரு உருவப்படத்திற்கு மலர் மரியாதை செலுத்தி அவரது குடும்பத்திற்கு விழுப்புரம் வடக்கு மாவட்ட தி.மு.க. சார்பில் 25 ஆயிரம் நிதி உதவி வழங்கி அவரது குடும்பத்திற்கு ஆறுதல் தெரிவித்தார்.

திராவிட இயக்க தீரர்கள் நினைவு நாள்

வி.எம்.ஆர். சபாபதி
டிசம்பர் 30 (2009)



சென்னை, ஆயிரம்விளக்கு பகுதி கழக துணைச் செயலாளர், தொழிலாளர் முன்னேற்றச் சங்கப் பேரவை துணைத் தலைவர், மாநகர் போக்குவரத்துக் கழக ஊழியர் முன்னேற்றச் சங்கத் தலைவராக தொடர்ந்து 35 ஆண்டுகள் பொறுப்பு வகித்தவர்.

தொழிலாளர்களுக்கு பல உரிமைகளை பெற்றுத் தந்து, போக்குவரத்துத் தொழிலாளர்களின் நன்மதிப்பைப் பெற்றவர்.

நெருக்கடிநிலை காலத்தில் கழகத் தலைவர் கலைஞர் அவர்களுக்கு உறுதுணையாக தமிழகம் முழுவதும் அவரோடு சுற்றுப்பயணம் மேற்கொண்டு கழக வளர்ச்சிக்குப் பாடுபட்டவர்.

'தன்மான முரசமாக, தகுதியிக்க தொழிலாளர் சங்கமாக முழங்கிய எந்தோழன், முன்னணிக் கழகத் தொண்டன், முடிவெய்திய செய்தி கேட்டு முடிவில்லா சோகத்தில் ஆழ்ந்ததே பாட்டாளி வர்க்கம்! தொழிலாளர் துணைவன் மறைந்தாரே!' என தலைவர் கலைஞர் அவர்கள், தனது இரங்கல் செய்தியில் தெரிவித்துள்ள குறிப்பிடத்தக்கது.

தலைமைக் கழகம்

தி.மு.க.



திருப்பத்தூர் நகரத்தில் உள்ள 20க்கும் மேற்பட்ட பள்ளிவாசல்கள் மற்றும் தர்க்கங்களில் பராமரிப்பு பணி செய்து கொடுக்க மகதி முதல்வரின் உத்தரவு மீது எம்.எல்.ஏ.விடம் வைத்த கோரிக்கையை யடுத்து அவரது பரிந்துரையில் வேலூர் சாய்நாதபுரத்தில் நடைபெற்ற நிகழ்ச்சியில் திருப்பத்தூர் நகரத்தில் உள்ள மக்கள் மகதி 9.50 லட்சம் கோட்டை மகதி 5 லட்சம் அபூக்கர் மகதி 10 லட்சம் சின்ன மதூர் சாமி மகதி 7.50 லட்சம் ஜாமியா மகதி 7.50 லட்சம் செங்கனிவா தவக்கல் மகதி 10 லட்சம் இப்ராஹிம் மகதி 4.34 லட்சம் மற்றும் சையத் பாஹா அவுலியா தர்காவிற்கு 9.50 லட்சம் ஆகமொத்தம் 63 லட்சத்து 34 ஆயிரம் ரூபாய்க்கான காசோலையை அமைச்சர் செஞ்சி மஸ்தான் ஏ.நலன்வதம் எம்.எல்.ஏ. முன்னிலையில் அந்தந்த மகதி முதல்வர்களிடம் காசோலைகளாக வழங்கினார்.



முத்தமிழ் அறிஞர் கலைஞர் அவர்களின் நூற்றாண்டு விழாவை முன்னிட்டு திருப்பத்தூர் மாவட்ட தி.மு.க. பொறியாளர் அணி சார்பில் பொறியியல் கல்லூரிகளுக்கான மாபெரும் பேச்சுப்போட்டி நடைபெற்றது. வெற்றி பெற்ற மாணவ - மாணவிகளுக்கு மாவட்டக் கழக செயலாளர் க.தேவராஜ், மாதுனார் ஒன்றிய கழக செயலாளர் ப.ச.சுரேஷ்குமார், மாவட்ட மாணவரணி அமைப்பாளர் தே.பிரபாகரன், மாவட்டப் பொறியாளர் அணி அமைப்பாளர் தி.சந்திராஜ், மாவட்ட துணை அமைப்பாளர் என்ஜினியர் ச.வேலு, சிரஞ்சீவிசுமார், மதன் மற்றும் கழகநிர்வாகிகள் கலந்து கொண்டனர்.